

Biddesatu. Comenti est andau su segundu atopu de su laboratòriu de tessìngiu



Eris e merici in sa biblioteca de Biddesatu ddui est stètiu su segundu atopu de tessìngiu a tìtulu “De su filu a sa trama”, dedicau a is

piciocheddus de sa scola primària. Is piocheddu, in custa fasi de sa faina, ant imparau a cardai sa lana e ant scopriu totu is maneras antigas po dda colorai impreandu coloris naturalis. In unu segundu momentu is discentis, sighius de is maistrus, ant imparau una tècnica noa po ingruxai is filus de lana, po otenni unu disegnu diversu in su tessìngiu. In s’atopu de lunis chi benit is pipius ant a cuncordai ognunu su traballeddu suu, est a nai centrinus po sa mesa, stùgius po cellularis e presinas po sa coxina.